

На 11 февруари 2016 година, во хотелот Континентал во Скопје се одржа форум на тема „Вмрежувањето и соработката на граѓанските организации“ што го организира проектот **ТАКСО** во соработка со Ресурсниот центар воден од **МЦМС**.



„**Вмрежувањето е моќен глас**“, рече во своето воведно обраќање **Ирена Иванова** од Делегацијата на ЕУ во Скопје. Покрај тоа, според Иванова, вмрежувањето е и домаќинско работење. „Со вмрежувањето,

се користат сите ресурси

што ги имаат организациите, сите

знаења и искуства

. Кога сте вмрежени“, рече Иванова, „ја имате експертската сила, го имате искуството станувате релевантен партнер на Владата“. Таа изрази очекување дека

вмрежувањето ќе биде трајна определба

и ќе има коинтинуитет и ги повика организациите да ги искористат финансиите од ЕУ и да размислуваат за помалите иницијативи.


Даниела Стојанова од Ресурсниот центар на ТАКСО воден од МЦМС ги презентираше резултатите од анкетата со граѓанските организации. Вкупно 128 организации го одговориле прашалникот, од нив, речиси 60% членуваат во мрежи. „

Мотивот за вмрежување

и придобивките од мрежите најчесто се:

остварувањето на општествени промени и размената на информации

“, рече Стојанова и додаде дека кај анкетираниите преовладуваат позитивните ставови за ефективноста на мрежите. Најголем дел од организациите добиле поддршка од ТАКСО (скоро половина) и тоа најмногу добиле ресурсни материјали, потоа градење капацитети и контакти и информации за вмрежувањето.



Вторник, 16 Февруари 2016 00:00